

## 2. ΘΕΡΩΝΙ ΑΚΡΑΓΑΝΤΙΝΩΙ

Στ. α'.

΄Αναξιφόρμινγες ύμνοι,  
 τίνα θεόν, τίν' ἥρωα, τίνα δ' ἄνδρα κελαδήσομαι;  
 ἦτοι Πίσα μὲν Διός· Όλυμπιάδα δ' ἔστασεν Ηρακλέης  
ἀκρόθινα πολέμου.

Θήρωνα δὲ τετραορίας ἐνεκα νικαφόρου  
 γεγωνητέον, ὅπι δίκαιον ξένων,  
 ἔρεισμ' Ακραγάντος,  
εὐωνύμων τε πατέρων ἄωτον όρθόπολιν.

΄Αντ α'.

καμόντες οἱ πολλὰ θυμῷ  
 Ἱερὸν ἔσχον οἴκημα ποταμοῦ, Σικελίας τ' ἔσαν  
όφθαλμός, αἰών δ' ἔφεπε μόρσιμος, πλοῦτόν τε καὶ  
χάριν ἄγων  
 γνησίας ἐπ' ἀρεταῖς.

ἀλλ' ῳ Κρόνιε παῖ Ρέας, ἕδος' Ολύμπου νέμων  
ἀέθλων τε κορυφᾷν πόρον τ' Ἀλφεοῦ,  
ἰανθεὶς ἀοιδαῖς  
εὔφρων ἄρουραν ἔτι πατρίαν σφίσιν κόμισον

Ἐπ. α'.

λοιπῷ γένει. τῶν δὲ πεπραγμένων  
 ἐν δίκαιᾳ τε καὶ παρὰ δίκαιον ἀποίητον οὐδέ τόν  
 Χρόνος ὁ πάντων πατήρ δύνατο θέμεν ἔργων τέλος.  
 λάθα δὲ πότμῳ σὺν εὐδαιμονίᾳ γένοιτο τόν.  
 ἐσλῶν γὰρ ὑπὸ χαρμάτων πῆμα θνάσκει  
 παλίγκοτον δαμασθέν,

Στ. β'.

ὅταν θεοῦ Μοῖρα πέμπῃ  
 ἀνεκάστολβον ψηλόν. ἔπειτα δὲ λόγος εὐθρόνοις  
 Κάδμοιο κούραις. ἐπαθον αἱ μεγάλα· πένθος δὲ πίτνει  
 βαρύ  
 κρεσσόνων πρὸς ἀγαθῶν.

ζώει μὲν ἐν Ὁλυμπίοις ἀποθανοῖσα βρόμῳ  
 κεραυνοῦ τανυέθειρα Σεμέλα, φιλεῖ  
 δέ νιν Παλλὰς αἰεί

καὶ Ζεὺς πατήρ, μάλα φιλεῖ δὲ παῖς ὁ κισσοφόρος.

Ἀντ. β'.

λέγοντι δ' ἐν καὶ θαλάσσᾳ  
 μετὰ κόραισι Νηρῆος ἀλίαις βίοτον ἀφθιτον

Ίνοι τετάχθαι τὸν ὅλον ἀμφὶ χρόνον. ἦτοι βροτῶν γε κέκριται

πειρας οὐ τι θανάτου,

οὐδ' ἡσύχιμον ἀμέραν ὅπότε παῖδ' αἰελίου

ἀτειρεῖ σὺν ἀγαθῷ τελευτάσομεν·

ροαι δ' ἄλλοτ' ἄλλαι

εὐθυμιᾶν τε μέτα καὶ πόνων ἐς ἄνδρας ἔβαν.

Ἐπ. β'.

οὔτω δὲ Μοῖρ', αἱ τε πατρώιον

τῶνδ' ἔχει τὸν εὔφρονα πότμον, θεόρτῳ σὺν ὕλβῳ

ἐπί τι καὶ πῆμ' ἄγει, παλιντράπελον ἄλλῳ χρόνῳ·

ἔξ οὖπερ ἔκτεινε Λαον μόριμος υίος

συναντόμενος, ἐν δὲ Πυθῶνι χρησθέν

παλαιίφατον τέλεσσεν.

Στρ. γ'.

ἰδοῖσα δ' ὄξει, Ἐρινύς

ἔπεφνέ οἱ σὺν ἄλλαλοφονίᾳ γένος ἀρήιον·

λείφθη δὲ Θέρσανδρος ἐριπέντι Πολυνείκει, νέοις ἐν  
ἀέθλοις

ἐν μάχαις τε πολέμου

τιμώμενος, Ἀδραστιδᾶν θάλος ἀρωγὸν δόμοις·

ὅθεν σπέρματος ἔχοντα ρίζαν πρέπει

τὸν Αἰνησιδάμου

Ἐγκωμίων τε μελέων λυρᾶν τε τυγχανέμεν.

’Αντ. γ’.

’Ολυμπίᾳ μὲν γὰρ αὐτός

γέρας ἔδεκτο, Πυθῶνι δ' ὄμόκλαρον ἐς ἀδελφεόν

Ισθμοὶ τε κοιναὶ Χάριτες ἄνθεα τεθρίππων  
δυωδεκαδρόμων

ἄγαγον. τὸ δὲ τυχεῖν

πειρώμενον ἀγωνίας παραλύει δυσφρονᾶν.

ό μάν πλοῦτος ἀρεταῖς δεδαιδαλμένος

φέρει τῶν τε καὶ τῶν

καιρὸν βαθεῖαν ὑπέχων μέριμναν ἀγροτέραν,

’Επ. γ’.

ἀστὴρ ἀρίζηλος, ἐτυμώτατον

ἀνδρὶ φέγγος. εἰ δέ νιν ἔχων τις οἶδεν τὸ μέλλον,

ὅτι θανόντων μὲν ἐνθάδ' αὐτίκ' ἀπάλαμνοι φρένες

ποινὰς ἔτεισαν – τὰ δ' ἐν τῷδε Διὸς ἀρχαὶ

ἀλιτρὰ κατὰ γὰς δικάζει τις ἔχθρα

λόγον φράσαις ἀνάγκα.

Στ. δ’.

ἴσαις δὲ νύκτεσσιν αἰεί,  
 ἕστις δ' ἀμέραις ἄλιον ἔχοντες, ἀπονέστερον  
 ἐσλοὶ δέκονται βίοτον, οὐ χθόνα ταράσσοντες ἐν χερὸς  
 ἀκμᾷ  
 οὐδὲ πόντιον ὕδωρ  
 κεινὰν παρὰ δίαιταν, ἀλλὰ παρὰ μὲν τιμίοις  
 θεῶν οἵτινες ἔχαιρον εὐορκίαις  
 ἄδικρυν νέμονται  
 αἰῶνα, τοὶ δ' ἀπροσόρατον ὀκχέονται πόνον.

Αντ. δ'.

ὅσοι δ' ἐτόλμασαν ἐστρίσ  
 ἐκατέρωθι μείναντες ἀπὸ πάμπαν ἀδίκων ἔχειν  
 ψυχάν, ἔτειλαν Διὸς ὄδὸν παρὰ Κρόνου τύρσιν· ἐνθα  
 μακάρων  
 νᾶσον ὠκεανίδες  
 αὔραι περιπνεοίσιν· ἀνθεμα δὲ χρυσοῦ φλεγεῖ,  
 τὰ μὲν χερσόθεν ἀπ' ἀγλαῶν δενδρέων,  
 ὕδωρ δ' ἄλλα φέρβει,  
 ὄρμοισι τῶν χέρας ἀναπλέκοντι καὶ στεφάνοις  
 Επ' δ'.

βουλαῖς ἐν ὁρθαῖσι· Ραδαμάνθυος,

ὅν πατὴρ ἔχει μέγας ἐτοῖμον αὐτῷ πάρεδρον,  
πόσις ὁ πάντων Ρέας ὑπέρτατον ἐχοίσας θρόνον.

Πηλεύς τε καὶ Κάδμος ἐν τοῖσιν ἀλεγόνται.

Ἄχιλλέα τ' ἔνεικ', ἐπεὶ Ζηνὸς ἦτορ  
λιταῖς ἐπεισε, μάτηρ.

Στ. ε'.

ὅς Ἐκτορα σφᾶλε, Τροίας  
ἄμαχον ἀστραβῆ κίονα, Κύκνον τε θανάτῳ πόρεν,  
Ἄους τε παῖδ' Αἴθιοπα. πολλά μοι ὑπ'

ἀγκῶνος ὡκέα βέλῃ

ἐνδον ἔντι φαρέτρας

φῶνάεντα συνετοῖσιν· ἐσ δὲ τὸ πὰν ἐρμανέων  
χατίζει. σοφὸς ὁ πολλὰ εἰδὼς φυχῇ.

μαθόντες δὲ λάβροι

παγγλωσσίᾳ κόρακες ὡς ἄκραντα γαρύετον

Αντ. ε'.

Διὸς πρὸς ὄρνιχα θεῖον,

ἐπεχε νῦν σκοπῷ τόξον, ἄγε θυμέ· τίνα βάλλομεν

ἐκ μαλθακᾶς αὗτε φρενὸς εὔκλέας οἰστοὺςίέντες; ἐπίτοι

Ἀκράγαντι τανύσαις

αὐδάσομαι ἐνόρκιον λόγον ἀλαθεῖ νόῳ,

τεκεῖν μή τιν' ἐκατόν γε ἐτέων πόλιν  
 φίλοις ἄνδρα μᾶλλον  
εὐεργέταν πραπίσιν ἀφθονέστερόν τε χέρα  
 'Επ. ε'.

Θηρῶνος. ἄλλ' αἰνον ἐπέβα κόρος  
οὐ δίκαι συναντόμενος, ἀλλὰ μάργων ὑπ' ἄνδρῳ  
 τὸ λαλαγῆσαι θέλων κρυφόν τε θέμεν ἐσλῶν καλοῖς  
 ἔργοις· ἐπεὶ ψάμμος ἀριθμὸν περιπέφευγεν,  
 καὶ κεῖνος ὅσα χάρματ' ἄλλοις ἔθηκεν,  
 τίς ἀν φράσαι δύναιτο;